



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை அதி விசேஷமானது

අංක 2373/26 - 2024 පෙබරවාරි මස 28 වැනි දින - 2024.02.28  
2373/26 ஆம் இலக்கம் - 2024 ஆம் ஆண்டு பெப்ரவரி மாதம் 28 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

#### அரசாங்க அறிவித்தல்கள்

##### சங்க அறிவித்தல்

சங்க கட்டளைச் சட்டத்தின் (அத்தியாயம் 235) பிரிவு 101 இன் கீழான ஒழுங்குவிதிகள்

சங்கக் கட்டளைச் சட்டத்தின் (அத்தியாயம் 235) 101(1)(ஊ) ஆம் பிரிவின் கீழ் எனக்குறித்தாக்கப்பட்டுள்ள அதிகாரங்களுக்கு அமைவாக, இலங்கைச் சனநாயக சோசலிசக் குடியரசின் நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சர் ரணில் விக்கிரமசிங்க ஆகிய நான், கீழ்வரும் ஒழுங்குவிதிகளை விதிக்கின்றேன்.

ரணில் விக்கிரமசிங்க,

நிதி, பொருளாதார உறுதிப்பாடு மற்றும்  
தேசியக் கொள்கைகள் அமைச்சர்.

நிதி, பொருளாதார உறுதிப்பாடு மற்றும்  
தேசியக் கொள்கைகள் அமைச்சர்,  
கொழும்பு 01,  
2024, பெப்ரவரி 28.

##### ஒழுங்குவிதிகள்

###### பூர்வாங்க விடயங்கள்

- இவ்வொழுங்குவிதிகள் 2024, மார்ச் 1 இலிருந்து நடைமுறைக்கு வருவதுடன் “01/ 2024 ஆம் இலக்க பண்டங்களின் வகைப்பாடு மீதான முன்கூட்டிய சுங்கத் தீர்ப்பு ஒழுங்குவிதிகள்” என மேற்கோள் காட்டப்படும்.
- இவ்வொழுங்குவிதிகள் “பண்டங்களின் வகைப்பாடு மீதான முன்கூட்டிய சுங்கத் தீர்ப்புக்கள்” தொடர்பான அனைத்து விடயங்களையும் உள்ளடக்குவதுடன் இது முதற்கொண்டு இவை “முன்கூட்டிய சுங்கத் தீர்ப்புக்கள்” எனக் குறிப்பிடப்படும்.
- முன்கூட்டிய சுங்கத் தீர்ப்பு எனப்படுவது, பொருட்கள்/ பண்டங்கள் சம்பந்தமாக எந்தவொரு பொருட்கள்/ பண்டங்களின் இறக்குமதி அல்லது ஏற்றுமதிக்கு முன்னராக பொருட்கள்/ பண்டங்களின் வகைப்பாடு தொடர்பான விண்ணப்பதாரரினால் சமர்ப்பிக்கப்பட்ட விண்ணப்பத்தின் மீதான எழுத்துப்பூர்வ தீர்மானமாகும்.



**முன்கூட்டிய சுங்கத் தீர்ப்புக்கான விண்ணப்பம்**

- இலங்கை சுங்கத் திணைக்களத்திடம் இருந்து இயைபுமுறைக் குறியீட்டு முறையின் (HS) வகைப்படுத்தலுக்கான முன்கூட்டிய சுங்கத் தீர்ப்பைப் பெற்றுக்கொள்ள விரும்பும் எந்தவொரு இறக்குமதியாளர், ஏற்றுமதியாளர் அல்லது உள்ளூர் உற்பத்தியாளரும் (இது முதற்கொண்டு “விண்ணப்பதாரர்” எனக் குறிப்பிடப்படுகிறார்), இவ்வொழுங்குவிதிகளின் அட்டவணை I இல் குறிப்பிடப்பட்டுள்ள வடிவமைப்பிற்கிணங்க ஒரு விண்ணப்பத்தைச் சமர்ப்பித்தல் வேண்டும்.
- ஒரு நபர், ஒன்றுக்கு மேற்பட்ட பண்டங்களுக்கான முன்கூட்டிய சுங்கத் தீர்ப்பைப் பெற்றுக்கொள்ள விரும்புமிடத்து, ஒவ்வொரு பொருளுக்கும் தனித்தனியாக முன்கூட்டிய சுங்கத் தீர்ப்பிற்காக விண்ணப்பம் சமர்ப்பிக்கப்படல் வேண்டும்.
- முன்கூட்டிய சுங்கத் தீர்ப்பிற்கான விண்ணப்பங்கள், மாதிரிகள், விண்ணப்பதாரரின் அங்கீகாரத்துடன், ஏற்கப்பெற்ற ஆய்வகத்தால் வழங்கப்பட்ட பகுப்பாய்வு அறிக்கைகள், பொருள் பாதுகாப்பு குறிப்புத் தாள்கள், பொருட்களின் விபரம், உற்பத்தி நடைமுறைகள், தொழிற்சாலை அறிக்கைகள், பட்டியல்கள்/ சிற்றேடுகள், தொகுப்புக்கள், புகைப்படங்கள், திட்டங்கள் மற்றும் நிகழ்நிலை ஆவணங்கள் உட்பட தொடர்புடைய பிற ஆவணங்கள் மூலம் வலுப்படுத்தப்படல் வேண்டும்.
- மாதிரிகள் மற்றும் பிற தொடர்புடைய ஆவணங்களுடனான விண்ணப்பம், சுங்கப் பணிப்பாளர் நாயகம், இலங்கைச் சுங்கம், இல. 40, பிரதான வீதி, கொழும்பு 11 என்ற முகவரிக்கு முகவரியிடப்பட்டு சமர்ப்பிக்கப்படல் வேண்டும்.

**முன்கூட்டிய சுங்கத் தீர்ப்பை வழங்குவதற்கான விண்ணப்பத்தின் செயல்முறையாக்கம்**

- இலங்கை சுங்கத்தின் சிறப்புச் சேவைகள் பிரிவினால், இது முதற்கொண்டு “பிரிவு” என்று குறிப்பிடப்படும் சுங்கப் பணிப்பாளர் நாயகத்தின் வழிகாட்டுதலின்படி முன்கூட்டிய சுங்க விதிகளுக்கான பின்தொடர்தல் நடவடிக்கைகள் உட்பட விண்ணப்பத்தின் செயல்முறையாக்கம் மேற்கொள்ளப்படும்.
- விண்ணப்பதாரரிடமிருந்து தரவுகள் மற்றும் ஆவணங்கள் உள்ளிட்ட மேலதிகமான தகவல்கள் பிரிவினால் கோரப்படலாம். விண்ணப்பதாரர் எழுத்துப்பூர்வமாக ஏற்றுக்கொள்ளக்கூடிய எந்தக் காரணமும் இன்றி அத்தகைய தகவல்களைக் கோரிக்கையின் திகதியிலிருந்து 30 நாட்களுக்குள் வழங்கத் தவறினால் விண்ணப்பம் நிராகரிக்கப்படும்.
- விண்ணப்பதாரர் தனது விண்ணப்பத்தைப் பற்றிய தகவல்களைப் பெற்றுக்கொள்வதற்காகவும் எதிர்கால நடவடிக்கைகளுக்காகவும் பிரிவானது ஒவ்வொரு விண்ணப்பத்தின் மீதும் ஒரு குறிப்பு எண்ணை (reference number) ஒதுக்கி, விண்ணப்பத்தைப் பெற்றுக்கொண்டதற்கான ஏற்றுக்கோடலுடன் அதனை வழங்குதல் வேண்டும்.
- பிரிவினால் விண்ணப்பத்திற்கு ஒதுக்கப்பட்ட குறிப்பு எண்ணைப் பயன்படுத்தி விண்ணப்பத்தின் நிலையைக் கண்காணிப்பதற்கான தானியங்கி அமைப்பொன்றை பிரிவு அறிமுகப்படுத்தி செயல்படுத்துதல் வேண்டும்.
- விண்ணப்பதாரரால் வழங்கப்பட்ட விண்ணப்பம் மற்றும் தொடர்புடைய தகவல்களைத் தெளிவுபடுத்திக் கொள்வதற்காக பிரிவானது, விண்ணப்பதாரரை நேரில் அழைக்கும்.
- விண்ணப்பதாரரால் முறையாகப் பூர்த்தி செய்யப்பட்ட விண்ணப்பம் சமர்ப்பிக்கப்பட்ட நாளிலிருந்து 60 நாட்களுக்குள் ஒவ்வொரு விண்ணப்பத்தின் மீதும் ஒரு முன்கூட்டிய சுங்கத் தீர்ப்பை சுங்கப் பணிப்பாளர் நாயகம் வெளியிடுவார் என்பதுடன் இத்தீர்ப்பானது சுங்கத் தீர்ப்புத் தரவுத்தளத்திலும் கிடைக்கப்பெறும்.
- முன்கூட்டிய சுங்கத் தீர்ப்பு எட்டு (08) இ. மு. குறியீட்டு இலக்க அடிப்படையில் மட்டுமே வழங்கப்படும்.

**சுங்க நோக்கங்களுக்கான முன்கூட்டிய சுங்கத் தீர்ப்பின் சட்டபூர்வ செல்லுபடியாகும் தன்மை**

- சுங்கப் பணிப்பாளர் நாயகத்தினால் வெளியிடப்பட்ட முன்கூட்டிய சுங்கத் தீர்ப்பானது விண்ணப்பதாரருக்குக் கட்டுப்படுவதுடன் அத்தகைய முன்கூட்டிய சுங்கத் தீர்ப்பு சட்டபூர்வமாக சரியான காரணத்துடன் எழுத்துப்பூர்வமாக திரும்பப் பெறப்பட்டாலோ அல்லது இரத்துச் செய்யப்பட்டாலோ அல்லது சட்டபூர்வ அதிகாரத்தால் சட்டபூர்வமாக செல்லுபடியற்றதாக்கப்பட்டாலோ அன்றி வழங்கப்பட்ட நாளிலிருந்து இரண்டு ஆண்டுகளுக்கு செல்லுபடியாவதுடன் இவற்றில் எது முந்தியதோ அதற்கமைய செயல்வலுப்பெறும்.
- இயைபுமுறைத் தேசிய துணைப் பிரிவுகளை அறிமுகப்படுத்துதல் அல்லது உலக சுங்க அமைப்பு (WCO) மூலமாக இயைபு முறைப்படுத்தப்பட்ட பண்ட விபரம் மற்றும் குறியீட்டு முறையினை அல்லது மாற்றியமைத்தல், திருத்தியமைத்தல் மூலம் சுங்கக் கட்டளைச் சட்டத்தின் அட்டவணை அ இல் உள்ள இயைபுமுறைக் குறியீடுகளில் ஏற்படும் மாற்றங்கள் காரணமாக முன்கூட்டிய சுங்கத் தீர்ப்புக்களின் செல்லுபடியாகும் தன்மை முடிவுக்கு வரும்.
- பணிப்பாளர் நாயகம் அல்லது மேல்முறையீட்டு அமைப்பு அல்லது நீதிமன்றமொன்றினால் ஏற்கனவே பரிசீலிக்கப்பட்டு தீர்மானம் மேற்கொள்ளப்பட்டிருந்தால், சுங்கப் பணிப்பாளர் நாயகம், அத்தகைய விண்ணப்பத்தின் செயல்முறையாக்கத்தின் எந்த நிலையிலும் ஒரு பண்டத்திற்கான முன்கூட்டிய சுங்கத் தீர்ப்பிற்கான விண்ணப்பத்தை நிராகரிக்கலாம் அல்லது ஏற்க மறுக்கலாம்.

(ஆ) மேல்முறையீட்டு அமைப்பு அல்லது ஏதேனும் நீதிமன்றத்தால் ஏற்கனவே தீர்மானம் செய்யப்பட்ட ஒரு விடயமாக உள்ள போது:-



வண்ணப் பனைப்படம் மற்றும் பிற

விலக்கணப்படுத்தாததின் கையெழுப்பம் மற்றும்

EOG 02 - 0208

---

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.